

Fil-Prim'Awla tal-Qorti Ċivili

Onor Miriam Hayman

Imhallef

Rikors ġuramentat nru. 1068/17MH

**Mark Ellul Sullivan(I.D.171372M) Caroline
Hayes(47967M) Ikebana Holdings Limited (C29866)
CSMR(1994) Limited (C16452)**

Vs

**Registratur Qrati Ċivili u Tribunali, u l-Av. Henri
Mizzi, L-Av. Marisa Vella u l-Av. Kevan Azzopardi
u l-Prokuratur Legali Jean Pierre Busuttil**

Illum 11 ta' Ottubru, 2021

Il-Qorti

Rat ir-rikors ta' r-rikorrenti hawn fuq imsemmija datat 24 ta' Novembru, 2017 u d-dokumenti miegħu esebiti.

Rat id-digriet tagħha datat 1 ta' Diċembru, 2017¹

Rat ir-risposta konguntiva ta' l-Avukati Dr.Henri Mizzi u Dr. Marisa Vella ukoll tal-P.L.Jean Pierre Busutill.²

Rat ir-risposta tar-Registratur Qrati Ċivili u Tribunali.³

Rat ir-risposta ta' l-Avukat Kevan Azzopardi, bħala stralċjarju tal-kumpanija xolta Robert Damkjer(Malta) Limited (C30651).

Rat l-atti kollha tal-kawza, in-noti ta' sottomissjonijiet u kkonsidrat;

Illi l-mertu in eżami huwa t-taxxa li giet maħruga mir-Registratur intimat, n kwantu r-rikorrenti għar-ragunijiet minnhom esposti fir-rikors promotur issostnu li hija erroneja fuq l-ammont maħdum u kif maħduma, ukoll illi huma qatt ma ġew notifikati bit-taxxa b'att ġudizzjarju, għalkemm jammettu li rċevew ittra uffiċjali annessa bħala Dok B⁴, għalhekk jitolbu it-tħassir ta' l-istess taxxa, li l-intimat Registratur jiġi ordnat illi jerga johrog taxxa **provisorja** pendent l-eżitu ta' l-appell intavolat minn l-ewwel sentenza ta' din il-Qorti kif preseduta⁵. It-taxxa mpunjata hija eseblta a folio 65 bħala Dok C.

Għandu ukoll jingħad illi din il-Qorti ġia ddeċidiet l-ewwel eċċezzjoni preliminarj ta' l-Uffiċjal Riċevitur billi ċaħdet l-istess

¹ Folio 67

² Folio 68

³ Folio 70

⁴ Folio 64

⁵ Eseblta bħala dok A mar-rikors promotur folio 4

u dan permess ta' sentenza preliminari datata 15 ta' Jannar, 2020.⁶

Senjatament il-provi prodotti mir-rikorrenti huma affidavit ta' Mark Ellul Sullivan⁷ li se jiġi riferut aktar tard f'din id-deċiżjoni, ukoll Dok C⁸ li juri lis-sentenza msemija ġia riferuta bħala dok A, dik deċiża minn din il-Qorti kif preseduta fit-28 ta' Settembru, 2016 li ġiet appellata.

Is-sur **Emmanuel Scriha**⁹ Registratur tal-Qrati Ċivili u Tribunali xehed u fiehem lit-taxxa mpunjata inħadmet fuq il-kawzali tal-kawza bejn il-partijiet in kwantu il-premessi kienu fuq allegazzjoni ta' l-atturi lil konvenuti ma ottemperawx ruħhom ma' patti kuntrattwali bil-konsegwenza li l-atturi ġarbu danni u konsegwentement talbu l-likwidazzjoni ta' l-istess ukoll l-kundanna għal ħlas.

Mistoqsi kif wassal għal dan wieġeb mill-affidavit stess ta' l-attur a folio 254/259 ta' l-atti tal-kawza originali fejn l-istess ikkwantifika t-telf tal-kumpanija attriċi, ukoll mill-qari tas-sentenza. Żid lil kawza kienet waħda "*da liquidarsi*".

Il-konvenuti Dr. Mizzi et. presentaw¹⁰ bħala prova l-affidavit ta' Mark Ellul Sullivan tas-19 ta' Gunju, 2013 fil-kawza originali¹¹, Dok MS3, fejn bil-ġurament tiegħu llikwida d-danni sofferti mill-atturi fl-ammont ta' €982,489. Presentaw ukoll in-nota ta' sottomissjonijiet ta' l-atturi fejn taħt is-subtitolu *telf ta' qliegħ* tissemma l-istess somma, ukoll n-nota ta sottomissjonijiet tal-konvenuti Mizzi et fejn fil-paragrafu *danni* ġiet trattata u ribattuta s-somma msemija u pretiża¹².

Ikkonsidrat

⁶ Folio 95

⁷ Dok MES1 folio 115

⁸ Folio 176

⁹ Folio 189

¹⁰ Ara nota folio 193

¹¹ Dok A

¹² Folio 29 ta' l-istess nota.

Illi l-ewwel premessa tar-rikorrenti biex jsostnu l-attakk tagħhom fuq it-taxxa mpunjata hija lir-Registratur intimat ma seta' qatt jintaxxa *ad valorem* in kwantu skonthom l-ewwel Qorti ma dahhlet qatt fil-kwistjoni ta' danni għalhekk ebda valur ma gie qatt likwidat.

In subsidium dwar l-istess sentenza fis-sottomissjonijiet tagħhom jsostnu lli din s-sentenza tista' tigi ekwiparata ma wahda li ddeterminat biss punt ta' dritt, għalhekk mhux wahda finali, n kwantu giet deciża biss r-responsabilita', jew ahjar in-nuqqas tagħha u l-Qorti ma eżaminat qatt il-kwistjoni tad-danni dovuti.

L-eccēzzjonijiet li jilqghu għal din it-tezi, nkluz dawk esposti fin-noti tista tghid huma l-istess fis-sustanza tagħhom.

Din il-Qorti bla tlaqliq tghid li ma taqbel xejn mat-tezi mressqa mir-rikorrenti. Harsa lejn il-premessi u t-talbiet eżaminati f'dik is-sentenza jirrizulta li huwa vera illi l-atturi, allura ir-rikorrenti odjerni, fiha jressqu bhala bazi ta' l-azzjoni tagħhom ksur kuntrattwali u l-konsegwenza talba għal likwidazzjoni ta' danni. U dik hija l-azzjoni tentata. Xejn iżjed. Il-Qorti fis-sentenza finali tagħha vera ma sabitx dan il-ksur allegat u għalhekk iddisponit **b'mod finali** mill-vertenza bil-konsegwenza li ma setghetx tasal għal ebda likwidazzjoni; la ma sabet ebda ksur kuntrattwali ma setghetx tillikwida ebda danni ghax ebda danni ma kienu dovuti. Dan pero ma jfissirx li b'xi tigbid legali li hi tat sentenza preliminarj jew wahda li tixbah hekk. **Tant lis-sentenza sic et simpliciter tichad fit-totalita' it-talbiet attrici u ma zammet xejn pendenti jew indeciż.** Għalhekk ir-rikorrenti huma għal kollox żbaljati f'dan ir-ragunament. Ikun verament ta' interess li wiehed jara ir-rikors ta' l-appell minnhom intavolat fil-konfront ta' din is-sentenza ghax fic-çert hemm qed tintalab ir-thassir u r-revoka tas-sentenza fit-totalita' tagħha n kwantu ddeterminat it-talba fit-totalita' tagħha u ma kien hemm xejn preliminarj fir-rigward.

Konsegwenza ta' dan l-argument mressaq mir-rikorrenti huma jilqghu għat-taxxa mahruġa billi għalhekk jqiesu t-taxxa

mpunjata bħala waħda maħduma ħażina għax minflok intaxxata fuq punt ta' liġi, għet intaxxata *ad valorem*.

Jsaħħu dana l-argumemnt billi jressqu kif ingħad affidavit ta' Mark Ellul Sullivan. Fih iġid li hu kien shareholder u direttur tas-soċjeta' Robert Damkjaar(Malta) Ltd li kienet twaqqfet bħala joint venture bejn azzjonisti maltin u oħrajn daniżi. Iġid li minhabba ksur kuntrattwali imputat lil azzjonista daniza Damjaaker, kienu intavolaw kawza fejn għalkemm talbu d-danni pero ma talbu ebda somma partikolari għax hallew dina l-likwidazzjoni f'idejn il-Qorti. Skontu u dan dejjem b'referenza għas-sentenza tat-28 ta' Settembru, 2016, il-Qorti ma sabitx responsabilita' allura ma kkunsidratx qatt il-kwistjoni tad-danni.

Xehed ukoll li l-ewwel sentenza kienet appellata minnhom. Ukoll lis-soċjeta' CSMR kienet irċeviet ittra uffiċjali mingħand ir-Registratur bil-figura li dan kien qed jippretendi bħala spejjeż legali pero li l-istess ittra ma kellha ebda taxxa jew dokument ieħor anness magħha.

Iġid li qabel ma għab hu kopja mill-Qorti tat-taxxa hu qatt ma kien raha qabel.

Dana l-argument jerga jorbot ma dak ġia espress. Qieghed jiżbalja bil-kbir Mark Ellul Sullivan meta jirritjeni lil Qorti ma qieset qatt id-danni, dan ma għamlitux għaliex darba li ma sabitx responsabilita' ta' ksur kuntrattwali ma kellha ebda danni x'tilikkwida. Forsi jgħin eżempju simplistiku jekk sewwieq ma jinstabx hati ta' incident (responsabilita') daqstant ma jirrispondix għad-danni kagunati.

Pero donnu l-istess Ellul Sullivan jinsa dak li xehed hu permess ta' affidavit fil-kawza prinċipali. Dana ġie esebit bin-nota tal-konvenuti Mizzi et. F'dana l-affidavit li jgħib id-data ta' Gunju, 2013, Mark Ellul Sullivan iġid hekk:-

"It is calculated that the gross profits lost by the company that had been projected amount to €982,489. This is shown in detail in document B attached"

Imbgħad ħarsa lejn dan id-dokument B, ukoll esebit man-nota msemija, hemm il-kalkoli ta' kif wasslu għal dan l-ammont li fuq kollox kienu qed iressqu għal attenzjoni tal-Qorti biex taċċettah bħala dak li hi kellha tillikwida *qua* danni.

Terga u tghid kif jidher min-noti ta' sottomissjonijiet presentati fil-kawza prinċipali, il-parijiet it-tnejn akkaparaw favur u kontra argumenti dwar din is-somma hekk likwidata mill-atturi.

Għalhekk l-argument tar-rikorrenti huwa wiehed għal kollox erroneju u dan kif ben rifless fil-ġurisprudenza nostrali.

Isibu fis-sentenza fl-ismijiet **Carmelo Axiak vs Av.Dr.Giuseppe Vella noe**¹³ lil Qorti qalet:-

*“Illi, kif kellha okkazzjoni tghid din il-Qorti f’kawzi simili ttassazzjoni ghandha tigi regolata mid-domanda jew talba; liema principju jista’ jigi kwalifikat mill-massima l-oħra li tghid li, meta taxxa ghandha tigi fuqu regolata, cjoè` ghandu jigi studjat u ezaminat x’ikun l-oggett tagħha. Minn dan jitnissel li l-ezami ghandu jirraggira ruhu dwar il kumpless ta’ dak li jkun in kontestazzjoni, jew tal-‘**quod disputatun est**’, li jista’ jigi ragjonevolment indott jew determinat minn dak li jkun jirrizulta waqt id-dibattitu u l istess trattazzjoni tal-process; u għal dan il-fini jistghu u għandhom iservu tant id-dikjarazzjonijiet oralu, u ‘**multo magis**’ l-iskritturi mdahhla fil-proceduri bil-miktub, independentement mill-fatt jekk it-talbiet li jkunu gew proposti għall-ezami u decizjoni tal-Qrati jigux finalment milqugħa jew michuda.”*

ukoll

“Illi jekk huwa minnu li l-ispirtu informatur tat-tassazzjoni gudizzjarja ghandu jigi poggut fuq il-hsieb li s-somma taxxata tkun tali li sservi bħala kumpens proporzjonat għar-responsabbilta` tad-difensuri, ma hemmx bzonn jingħad liema bejn id-dikjarazzjoni tar-responsabbilta` u dik tal-likwidazzjoni

¹³ Qorti ta' l-Appell 9 ta' Frar, 1951

hija l-aktar importanti u li timporta xoghol u studju fis-soluzzjoni taghha."

--- omissis ---

“Illi huwa skond l-ahjar logika li d-dikjarazzjoni tar-responsabbilta` tkun taxxata ‘ad valorem’, l-ghaliex l istess hija preordinata ghall-operazzjoni jew nonoperazzjoni ta’ kwalunkwe talba subordinata.”

F’sentenza ohra tal-Qorti tal-Appell moghtija fl-10 ta’ Ottubru 1958 fil-kawza fl-ismijiet **Emanuel Barbara vs Michelina Farrugia**, li fiha ntqal:

“... il-Qorti ezaminat il-Ktieb tat-Tassazzjoni u minn dan jirrizulta li l-ispejjez gew intaxxati fuq is-somma ta’ £120. Din kienet is-somma li ppretenda l-attur, ara dok. Fol28. Din it-tassazzjoni hija korretta ghaliex hija konformi ghal pattika inveterata li meta, ghalkemm l-attur ikun talab somma indeterminata, pero` f’xi skrittura jew xort’ohra fil-proceduri jkun iffissa somma bhala oggett tal-pretensjoni tieghu, allura dik is-somma titqies iddomandata u ttassazzjoni – li kieku diversament kienet issir fuq l-ottenut – issir fuq dik is-somma.”

Il-Prim’Awla tal-Qorti Ċivili kellha dan xi tghid fir-rigward fid-deċiżjoni fl-ismijiet **Grech noe vs Abela et.**¹⁴ - :

“Meta mill-massa litigjuza jkun jidher x’kien il-valur in kontestazzjoni, it taxxa ghandha tigi fuqu regolata, cioe` ghandu jigi studjat u ezaminat x’ikun l-oggett taghha. Minn dana jitnissel li l-ezami ghandu jirraggira ruhu dwar il-kumpless ta’ dak li jkun in kontestazzjoni, jew tal-‘Quod disputatum est’, li jista’ jigi ragjonevolment indott jew determinat minn dak li jkun jirrizulta waqt id-dibattitu u l-istess trattazzjoni tal-process; u ghal dana l-fini jistghu u ghandhom iservu tant id-dikjarazzjoni orali, u ‘multo magis’ l-iskritturi mdahhla fil-proceduri bil-miktub, indipendentement mill-fatt jekk it-talbiet li jkunu gew proposti ghall-ezami u decizjoni tal-Qrati jigux imbaghad finalment milqugha jew michuda.”

Ta’ l-istess hsieb dak li ngħad fir-rigward fil-każ **Joseph Busuttil pro et noe et vs Suzanne Busuttil et deċiż fil-5 ta’ Ġunju 2020** - :

“Illi minn qari ta’ dawn iż-żewġ paragrafi jinsorgi bl-aktar mod ċar li d-drittijiet tal-avukati u prokuraturi legali meta jkollhom x’jaqsmu ma’ valur għandhom jiġu ntaxxati ad valorem. Issa, f’dan is-sens din il-Qorti tagħmel ampja referenza

¹⁴ Deċiża 25 ta’ Jannar, 2002

għas-sentenza deċiża mill-Qorti ta' l-appell fl-ismijiet Avukat Dr Joseph Ellis -vs Registratur tal-Qorti ta' Ghawdex deċiża nhar it-28 ta' April, 2010 fejn ingħad illi:

*'Premessa din l-introduzzjoni, fil-każ preżenti l-appellanti jillamenta minn dik listess tassazzjoni tar-Registratur fil-kawża per Rikors Nru. 67/07 deċiża, kif ingħad, fid-19.12.2008 għaliex isostni li din kellha tkun waħda ad valorem. Biex isahhañ dan l-assunt tiegħu l-appellanti jirrikorri għall-enunċjazzjonijiet fissentenzi fl-ismijiet **Avukat Dottor Carmelo Galea -vs- Silvio Zammit et, Appell Inferjuri**, 15.07.2009, **Kummissarju tal-Pulizija et -vs- Registratur tal-Qorti**,*

*Prim'Awla, Qorti Ċivili, 30.01.2008 u d-deċiżjonijiet f'dawn kompendjati. Jiġi osservat minn din il-ġurisprudenza illi in linea ta' massima hu prinċipju li ttassazzjoni ta' drittijiet ġudizzjali għandha tiġi regolata mid-domanda. Huwa konkordat ukoll illi xi drabi jista' jiġri il għalkemm id-domanda ma tkunx kwantifikata l-prinċipju predett jista' jiġi kwalifikat mill-massima l-oħra li tgħid illi meta mill-massa litigjuża jkun jidher x'kien il-valur in kontestazzjoni ttassazzjoni għandha tiġi regolata fuq dan. **F'dan il-kuntest insibu b'rikapitulazzjoni ġenerali illi "hu konformi għall-prattika ta' tassazzjoni talispejjeż ġudizzjarji illi, meta, għalkemm l-attur ikun talab somma indeterminata fiċ-ċitazzjoni, pero' f'xi skrittura jew xort'oħra fi proċeduri jkun iffissa somma bħala oġġett tal-pretensjoni tiegħu, allura dik is-somma titqies id-'domandat', u t-tassazzjoni, li kieku diversament issir fuq l-ottenut, issir fuq 'dik is-somma'**¹⁵ (Emmanuele Barbara -vs- Michelina Farrugia, Appell Ċivili, 10.10.1958). Fl-istess sens konkordi huma s-sentenzi bħal **Lawrence Manchè vs- Registratur tal-Qorti Superjuri**, 07.07.1982 u **Avukat Leslie Grech nomine -vs- Frank Abela et**, Prim'Awla, Qorti Ċivili, 25.01.2002;”*

Il-**Mortara** fil-kummenti tiegħu fuq il-Kodiċi Ċivili Taljan għandu dan xi jgħid fir-rigward

'il valore della causa si determina dalla domanda'

...

***'questa formula della legge può essere interpretata in due sensi, secondoche' per 'domanda' si intende soltanto la 'pretesa' che l'attore deduce nella sua citazione ovvero il 'complesso' della controversia su cui il magistrato e' invitato a pronunciare la sentenza'** (Volum II, pagina 37). U aktar tard l-istess awtur jgħid*

¹⁵ Tipa grassa u sottolinear ta' din il-Qorti

(idem pagna 94): ‘in questo senso la regola che il valore della causa si determina dalla domanda va riferiti non piu’ all’istanza proposta dall’attore con la citazione, ma a quella che viene chiamata da alcuni la massa litigosa, ossia il complesso del tema contenzioso, sviluppatosi e formato integralmente nel corso del processo. ’

Il-ġurisprudenza nostrali hija kopjuza u konformi f’dan ir-rigward. Joħrog ċar għalhekk lir-rikorrenti, b’mod partikolari Mark Ellul Sullivan, kienu huma stess li stradow it-tassassjoni versu l-ammont stabbilit. Anke jekk il-kawza kienet da likwidarsi, kif jirrizulta mill-provi r-Registratur strah fuq id-dikjarazzjonijiet imsemmija fir-rigward ta’ l-ammont. Tfakkar u temfasizza li kien preċisament dak l-ammont, li kieku l-Qorti wasslet għar-responsabilta’, li kien pretiż mill-atturi bħali danni.

Il-Qorti tagħmel ukoll referenza, kif saret fis-sottomissjonijiet tal-intimati Mizzi et għal dak li jgħidu t-Tariffi A u E tal-Iskeda A tal-Kap 12 dwar l-intaxxar tad-drittijiet tar-registru u drittijiet ta’ avukati u prokuraturi legali fost l-oħrajn fejn si tratta ta’ kawza da likwidarsi, dana kif rifless u espost fil-ġurisprudenza ċitata.

Ir-rikorrenti jressqu ukoll l-argument illi r-Registratur ma jistax jintaxxa u jitlob d-drittijiet stante lid-deċiżjoni ta’ l-ewwel Qorti llum hija soggetta għal appell għalhekk mhux waħda finali. Ukoll illi ma l-ittra uffiċjali mibgħuta lilhom ma gietx annessa l-kopja tat-taxxa maħruga.

Dawn iż-żewġ argumenti ukoll huma fiergħa.

Dwar il-finalita’ tas-sentenza il-Qorti fuq spunta ta’ dak li argumenta r-Registratur fin-nota ta’ sottomoissjonijiet tiegħu, tara li l-artikolu 4(3) tat-Tariffa A tal-Kap 12 bla dubbju jagħti lir-Registratur il-poter li jitlob d-differenza tad-dritt tar-Registru, jekk l-ammont likwidat wara **sentenza finali** jkun aktar għoli minn dak l-ammont inizjali mħallas lir-Registru dejjem mingħand *“il-parti li tkun*

ghamlet il-kawza” dan id-dritt huwa naxxenti *ex lege* wara s-sentenza finali, kif tghid l-istess kelma tal-liġi. Ukoll fl-artikolu 11 tat-Tariffa A insibu ukoll illi *“fi żmien xahar mill-ghoti ta’ sentenza finali, ir-Registratur għandu jara li tithejja taxxa tal-ispejjeż finali u kopja tagħha tintbagħat lil partijiet u lill-avukati u prokuratri legali tagħhom”*.

Huwa ċar illi kieku l-liġi riedet li bil-finalita’ ta’ sentenza tfisser waħda li għaddiet in ġudikat kienet tghid dan, dejjem a bażi talp-massima *ubi lex volit dixit*. Is-sentenza moghtija minn Qorti ta’ Prim Istanza hija waħda finali fil-kuntest li tingħata, pero ma jfissirx li qabel ma jgħaddi t-terminu ta’ l-appell jekk dan ma jsirx jew sakemm jiġi determinat l-istess appell, li tkun waħda li għaddiet in ġudikat. Il-kelma tal-liġi fl-artikoli citati hija ċara u nkonfondibbli; ir-Registratur fir-rigward ta’ l-ispejjeż dovuta lilu għandu dritt ta’ rkupru ta’ l-istess mingħand min jipropni l-kawza darba hemm **decizjoni finali**, għalhekk anke fil-Prima’ Istanza. Interessanti fil-fatt id-diċitura użata f’dawn l-artikoli tal-liġi - sentenza finali għad differenza minn waħda li għaddiet in ġudikat.

Fir-rigward ta’ l-argument tar-rikorrenti fejn jilmentaw li minkejja li ġew notifikati bl-ittra uffiċjali tas-27 ta’ Ottubru, 2017, permezz ta’ liema is-soċjeta’ CSMR(1994) Limited ġiet mitluba thallas is-somma ta’ €10,278.00¹⁶ dritt tar-Registru, pero li ebda taxxa ma ġiet annessa ma l-istess ittra uffiċjali, ir-Registratur jirribatti lli dan ma jfissirx lit-taxxa mitluba mhux waħda eżekuttiva meta intbagħtet l-ittra uffiċjali.

Ir-Registratur fin-nota ta’ sottomissjonijiet tiegħu sew jirribatti illi t-titolu eżekuttiv favorih huwa naxxenti *ex lege* mill-artikolu 253 tal-Kap 12 *sic et simpliciter*. L-ittra uffiċjali, att ġudizzjarju f’din il-forma, jirrendi biss l-istess

¹⁶ Taxxa skont l-ammont stabbilit

titolu eżekuttiv wieħed eżegwibbli wara jumejn minn notifika; artikolu 256(2).
Mhix għalhekk l-ittra uffiċjali li tagħti t-titolu eżekuttiv.

Dan ovvjament ma jiprekludix li talli taxxa tiġi attakata bl-effett allura fuq l-eżekuzzjoni tagħha, dipendenti mill-eżitu.

Fir-rigward ta' l-artikolu 64 insibu lil Qorti fid-deċiżjoni fl-ismijiet **Dr.T.Azzopardi vs Direttur tal-qrati Ċivili u Tribunali et**¹⁷ iritenit li :-

*“L-artikolu 64(1) tal-Kapitolu 12 jipprovdi li “l-ispejjeż gudizzjarji jigu ntaxxati u likwidati mir-registratur, u t-taxxi magħmulin minnu ma jistghux jigu attakkati wara li jagħlaq xahar. Dik l-azzjoni għandha tinbeda b’rikors li għandu jigi trattat sommarjament mill-qorti. **Dan iz-zmien, għal dawk li jitolbu t-taxxa ta’ l-ispejjeż, jibda jghodd mill-gurnata li fiha tkun harget it-taxxa, u, għad-debitur li jkun regolarment innotifikat bit-taxxa b’att gudizzjarju, mill-gurnata ta’ dik innotifika.**”*¹⁸

F’sentenza tal-Prim Awla, datata 26 ta' Ottubru, 2010, Citazzjoni Numru. 450/2008, fil-kawża bl-ismijiet “Joseph Bonello et vs Ir-Registratur tal-Qorti et” saret referenza għall-kawża fl-ismijiet “Speranza Gatt et vs Dr. Albert Libreri et” deciza fit-18 ta’ Frar, 2010 fejn intqal:- “... Illi għal dak li jirrigwarda l-aspetti ta’ dritt marbutin mal-każ, jibda biex jingħad li l-ħsieb wara dispożizzjonijiet tal-artikolu 64 tal-Kapitolu 12 tal-Ligijiet ta’ Malta huwa dak li jirregola waħda mill-funzjonijiet ewlenin tal-uffiċjali eżekuttivi tal-Qorti u li jħares il-jeddijiet ta’ min jintlaqat ħażin b’dawk il-funzjonijiet. Fil-każ maħsub fl-artikolu 64, il-ligi tqis il-funzjoni tal-ħruġ ta’ taxxi ta’ spejjeż u drittijiet gudizzjarji li, f’għajnejn il-ligi, jikkostitwixxu titolu eżekuttiv. Minhabba li l-ħruġ ta’ dawk it-taxxi jikkonsisti f’għamil amministrativ li, minbarra li jimxi fuq atti tal-Qorti, jimplika fih ukoll ċertu gudizzju jew diskrezzjoni tar-registratur, huwa xieraq li jingħata r-rimedju lil min iħoss li dak il gudizzju jew diskrezzjoni ma jkun saru kif imiss.”

¹⁷ 17 ta’ Mejju, 2013; 198/2010

¹⁸ Enfasi tal-Qorti.

Fl-atti tal-mandat ta' Qbid Eżekuttiv numru 1577/14MB fl-ismijiet l-**Avv.Dott. Jan-Karl Farrugia u P.L. Jean Pierre Busutill vs Marc Aquilina pro et. noe**¹⁹ intqal

“ Skont l-artikolu 253 (c) **tal-Kap.12** huma titoli eżekuttivi:

"(ċ) taxxi ta' drittijiet u spejjeż ġudizzjarji, mahruġa favur tar-Registatur Qrati Ċivili u Tribunali, ta' avukat, prokuratur legali, nutar pubbliku, perit jew perit ieħor imqabbad minn qorti, jew xhud, meta dawn it-taxxi ma jkunux ġew attakkati skont il-liġi;"

*It-taxxi huma fost it-titoli eżekuttivi li jsiru esegwibbli wara jumejn għall anqas min-notifika ta' sejha għall-hlas magħmula b'att ġudizzjarju (**artikolu 256(2) tal-Kap. 12**).*

*Inoltre skont l-**artikolu 64** tal-Kap.12:*

"64. (1) L-ispejjeż ġudizzjarji jiġu ntaxxati u likwidati mir-registatur, u ttaxxi magħmulin minnu ma jistgħux jiġu attakkati wara li jagħlaq xaxar. Dik l-azzjoni għandha tinbeda b'rikors li għandu jiġi trattat sommarjament mill-qorti. Dan iż-żmien, għal dawk li jitolbu t-taxxa tal-ispejjeż, jibda jgħodd mill-ġurnata li fiha tkun ħarġet it-taxxa, u, għad-debitur li jkun regolarment innotifikat bit-taxxa b'att ġudizzjarju, mill-ġurnata ta' dik innotifika."

Mehudin flimkien dawn l-artikoli jissarfu fil-pedament tal- esegwibbilita' tat-taxxi bhala titlu eżekuttiv. Dan hu ibbazat fuq in-notifika tad-debitur bl-ittra interpellatorja (256(2)) u li mill-istess notifika jiskatta d-dritt mogħti lid-debitur biex jimpunja t-taxxa skont l-artikolu 64 fuq citat. Dan hu wkoll konformi mal-principju l-aktar fundamentali tal-gustizzja naturali li jirrikjedi ad validitatem in-notifika ta' min ikun imsejjah in ġudizzju."

¹⁹ Seduta ta' l-24 ta' Novembru, 2014

Ikkonsidrat

Illi minn dan it-tagħlim l-Qorti tislet illi a prexxindere minn kull ittra uffiċjali li magħha jkollha annessa t-taxxa maħduma, it-taxxa ta' l-ispejjeż u drittijiet dovuti lir-Registratur hija *ex lege* titolu eżekuttiv, is-sejha għal hlas tagħha trid isir b'att ġudizzjarju u wara jumejn minn notifika ta' dan debitament notifikat dan it-titolu jista jigi eżegwit. Pero isir jew ma ssirx din it-talba għal hlas hija l-liġi li tqiegħed dawn id-drittijiet u taxxi ġudizzjarji, maħruga a favur ir-Registratur, fuq dan il-binarju eżekuttiv.

L-attakk fuq l-eżegwibilta' ma jxejjen xejn minn natura eżekutiva ta' dawn id-drittijiet. U kieku biss ma hemm xejn x'jzomm lir-Registratur li jerga hekk jinnotifika qabel ma jgħaddi għal eżekuzzjoni.

Magħmula dawn il-konsiderazzjonijiet tiċhad it-talbiet kollha mressqa bl-ispejjeż a karigu tal-atturi solidament bejniethom.

Onor. Miriam Hayman

Imhallel

Victor Deguara

Dep Reg